

- 4. 2013-14 സാമ്പത്തിക വർഷം ITI കൾക്ക് ആവശ്യമായ പഠനോപകരണങ്ങൾ ലഭ്യമാക്കൽ, കമ്പ്യൂട്ടർ പരിശീലനത്തിനുള്ള കമ്പ്യൂട്ടറും അനുബന്ധ ഉപകരണങ്ങളും ലഭ്യമാക്കൽ, അധ്യാപകർക്കുള്ള CTI ട്രെയിനിംഗ് ഉൾപ്പെടെ ITI കളുടെ പ്രവർത്തനത്തിനായി 2,10,53,783 രൂപ ചെലവഴിച്ചിട്ടുണ്ട്.

**പട്ടികജാതി വികസന വകുപ്പിന്റെ കീഴിലുള്ള ഐ.ടി.ഐ.-കൾ**

233 (6938) ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് പട്ടികജാതി വികസന വകുപ്പിന്റെ കീഴിൽ എത്ര ഐ.ടി.ഐ.-കളുണ്ടെന്ന് വ്യക്തമാക്കുമോ ;

(ബി) പ്രസ്തുത ഐ.ടി.ഐ.-കളിൽ ക്ലറിക്കൽ തസ്തികകൾ ഉണ്ടോയെന്ന് വ്യക്തമാക്കുമോ ; ഇല്ലാത്തപക്ഷം ആയത് അനുവദിക്കാൻ നടപടി സ്വീകരിക്കുമോ ;

(സി) പ്രസ്തുത ഐ.ടി.ഐ.-കളെ അപ്ഗ്രേഡ് ചെയ്യുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ ?

ഉത്തരം

(എ) 44

(ബി) ഇല്ല. പരിശോധിച്ചുവരുന്നു.

(സി) പട്ടികജാതി വികസന വകുപ്പിന്റെ കീഴിലുള്ള ഐ.ടി.ഐ.-കളുടെ നിലവാരമുയർത്തുന്നതിനായി താഴെപ്പറയുന്ന പദ്ധതികൾ ആവിഷ്കരിച്ചിട്ടുണ്ട്.

1. Revamping of ITI എന്ന പദ്ധതിയിൽ ഉൾപ്പെടുത്തി സർവ്വസൗകര്യമുള്ള 20 ITI കളിൽ പുതുതായി ട്രെയിനർമാർ ആരംഭിക്കുന്നതിന് നടപടി സ്വീകരിച്ചുവരുന്നു.
2. പൊതു സ്വകാര്യ പങ്കാളിത്തത്തോടുകൂടി ITI-കളുടെ നിലവാരമുയർത്തുന്നതിനായി കേന്ദ്രം ആവിഷ്കരിച്ച Upgradation of govt. ITI's through PPP എന്ന പദ്ധതിയിൽ ഏലത്തൂർ, മംഗലം, പന്തളം, മര്യാപുരം എന്നീ 4 ഐ.ടി.ഐ.-കൾ ഉൾപ്പെടുത്തിയിട്ടുണ്ട്.
3. മര്യാപുരം, കുളക്കട, ഓച്ചിറ, പന്തളം, ഐക്കോട്, SP കോളനി, എങ്കക്കാട്, മംഗലം എന്നീ 8 ITI-കൾ റോസ്റ്റൽ സൗകര്യത്തോടുകൂടി MRITII -കൾ ആക്കുന്നതിന് നടപടി സ്വീകരിച്ചിട്ടുണ്ട്. കൂടാതെ ഐ.ടി.ഐ.-കളിൽ പ്രായോഗിക പരിശീലനത്തിനാവശ്യമായ പഠനോപകരണങ്ങളും മെഷീനറികളും ഉൾപ്പെടുത്തി പ്രാക്ടിക്കൽ ഹാൾ, കമ്പ്യൂട്ടർ ലാബ്, ടെലറോൺ കണക്ഷൻ,

LIBRARY ARCHIVES Kerala Legislative Assembly

തിയറി ക്ലാസുകളുടെ സൗകര്യം വർദ്ധിപ്പിക്കുന്നതിന് LCD പ്രൊജക്ടർ, ഫോട്ടോകോപ്പിയർ തുടങ്ങിയ അടിസ്ഥാന സൗകര്യങ്ങൾ സജ്ജമാക്കിയിട്ടുണ്ട്. എല്ലാ III കൾക്കും വെബ്സൈറ്റ് ആരംഭിക്കുന്നതിനുള്ള നടപടികൾ സ്വീകരിച്ചിട്ടുണ്ട്. III യിലെ അധ്യാപകർക്ക് CII-യുടെ വിവിധ സെന്ററുകളിൽ അയച്ച് ട്രെയിനിംഗ് നൽകിവരുന്നു.

**വിജ്ഞാൻവാടി കേന്ദ്രങ്ങൾ**

234 (6939) ശ്രീ. കെ. കെ. ജയചന്ദ്രൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) എല്ലാ പഞ്ചായത്തുകളിലും വിജ്ഞാൻവാടി കേന്ദ്രങ്ങൾ ആരംഭിക്കുന്നതിനുള്ള നടപടി സ്വീകരിക്കുമോ ;

(ബി) നിലവിൽ എത്ര വിജ്ഞാൻവാടികൾ സംസ്ഥാനത്തു പ്രവർത്തിക്കുന്നുണ്ടെന്നും ഇവയുടെ പ്രവർത്തനങ്ങൾ പരിശോധിച്ചിട്ടുണ്ടോയെന്നുമുള്ള വിശദാംശം നൽകുമോ ;

(സി) വിജ്ഞാൻവാടികളുടെ സേവനം കൂടുതൽപേർക്ക് ലഭ്യമാക്കുന്നതിന് എന്തൊക്കെ നടപടികളാണ് സ്വീകരിക്കുന്നതെന്ന് വിശദീകരിക്കുമോ ?

**ഉത്തരം**

(എ) സംസ്ഥാനത്തെ 140 നിയോജക മണ്ഡലങ്ങളിലുമായി 1000 വിജ്ഞാൻവാടികൾ ആരംഭിക്കുന്നതിനാണ് ഉദ്ദേശിക്കുന്നത്.

(ബി) ഒന്നാംഘട്ടത്തിൽ ലഭ്യമായ 70 കെട്ടിടങ്ങളിൽ വിജ്ഞാൻവാടികൾ ആരംഭിച്ചിട്ടുണ്ട്. രണ്ടാംഘട്ടത്തിൽ വിജ്ഞാൻവാടി ആരംഭിക്കുന്നതിനായി കേരള പോലീസ് കൺസ്ട്രക്ഷൻ കോർപ്പറേഷൻ നിർമ്മാണം പൂർത്തിയാക്കിയ 37 കെട്ടിടങ്ങളിൽ വൈദ്യുതി, ഇന്റർനെറ്റ് ലഭിക്കുന്നതിനുള്ള ടെലിഫോൺ കണക്ഷൻ എന്നിവ ലഭിക്കുന്ന മുറയ്ക്ക് പ്രവർത്തനം ആരംഭിക്കുന്നതാണ്. വിജ്ഞാൻവാടി സ്ഥിതി ചെയ്യുന്ന പ്രദേശത്തെ പട്ടികജാതി വികസന ഓഫീസർ, SC പ്രൊമോട്ടർമാർ എന്നിവർ ചേർന്ന് പ്രവർത്തനം പരിശോധിക്കാറുണ്ട്.

(സി) കൂടുതൽ വിജ്ഞാൻവാടികൾ തുടങ്ങുന്ന മുറയ്ക്ക് കൂടുതൽ ആളുകൾക്ക് ഇതിന്റെ സേവനം നൽകാൻ കഴിയുന്നതാണ്.

**കായംകുളം പോസ്റ്റ് മെട്രിക് ഹോസ്റ്റൽ**

235 (6940) ശ്രീ. സി. കെ. സദാശിവൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) കായംകുളത്ത് അനുവദിച്ച പോസ്റ്റ് മെട്രിക് ഹോസ്റ്റലിന്റെ നിർമ്മാണത്തിലുള്ള കാലതാമസത്തിന്റെ കാരണമെന്തെന്ന് വ്യക്തമാക്കാമോ ;

(ബി) നിർമ്മാണപ്രവർത്തനങ്ങൾ സമയബന്ധിതമായി പൂർത്തീകരിക്കുന്നതിനാവശ്യമായ നടപടികൾ സ്വീകരിക്കുമോ ?

LIBRARY ARCHIVES Kerala Legislative Assembly